

УСТОЙЛІВЫЯ АДЗІНКІ МОВЫ СЭНСАВАГА ПОЛЯ “МУЖЧЫНА – ЖАНЧЫНА” ВА ЎСХОДНЕСЛАВЯНСКІХ МОВАХ

Ларыса Станкевіч

Ва ўсходнеславянскіх мовах пэўнае месца·займаюць устойлівия адзінкі з кампанентамі *мужчына* (*хлопець*, *дзед*) і *жанчына* (*дзяўчына*, *баба*), прычым актыўнасцю ўжывання вылучаеца другая група.

1. Фразеалагізмы.

Матэрыялам для аналізу з’явіліся наступныя фразеаграфічныя працы: “Фразеалагічны слоўнік беларускай мовы І.Я. Лепешава” (1993), “Фразеологический словарь русского языка” пад рэдакцыяй А.І. Малаткова (1967) і “Фразеологічний словник української мови” (1993).

У беларускай, рускай і украінскай мовах можна выдзеліць агульныя і дыферэнцыяльныя фразеалагізмы з вышэй адзначанымі кампанентамі.

Фразеалагізмы сэнсавага поля *мужчына* (*хлопець*, *дзед*):

а) *хлопець* (руск. *мальчик*, *парень*, укр. *хлопчик*):

Адзінкі з дадзенымі кампанентамі характэрныя рускай мове: *да был ли мальчик-то* ‘выраз крайняга сумнення ў чым-н.’ (з рамана М. Горкага “Жыццё Кліма Самгіна”); *мальчик для битья* (*побоев, сечения*) ‘пра чалавека, якому даводзіцца адказваць за чужыя правіннасці’ (з аповесці Марка Твена “Прынц і жабрак”); *мальчик с пальчик* (укр. – *хлопчик-мізинчик*) – фальклорны выраз са значэннем ‘вельмі маленькі хлопчык’; *и мальчики [кровавые] в глазах* ‘мітусіцца ў вачах у каго-н.’ (Гл.: Бирих... 2001: 364–365); *рубаха-парень* ‘таварыскі, бескарыслівы, прсты ў абыходжанні чалавек’; *свой парень* ‘рашучая, смелая, верная ў сяброўстве дзяўчына’ (выраз пачаў выкарыстоўвацца ў рускай мове ў 50–60-я гг. XX ст.); *за себя и за того парня* ‘пра прымусовую працу за іншых’ (узыходзіць да песні М. Фрадкіна і Р. Раждзественскага з кінастужкі “Мінута маўчання” (Гл.: Бирих... 2001: 432)).

б) *мужчына* (руск. *мужичок*, *муж*):

Рускі народна-паэтычны фразеалагізм *мужичок с ноготок* характерызуе чалавека вельмі малога росту. *Мужичок с ноготок* – адзін з

герояў усходнеславянскіх казак (параўнайце: бел. – *Сам з когаць*), непрыкметны з выгляду, але вельмі небяспечны. Гэта істота малога росту з надзвычай вялікай барадой, якая валодае неймавернай фізічнай сілай: яе, звычайна, можа адолець толькі галоўны герой казкі. *Ноготок* тут служыць адзінкаю малога памеру ў супрацьлегласць адзінцы вялікага памеру – *локтю*: Сам с ноготь, а борода с локоть (бел. – Скажы на *кепаць*, а даложаць на *локатъ*) (Гл. Бирих... 2001: 390).

Да гэтай падгрупы адносіцца таксама рускі выраз з кампанентам *муж* (у значэнні “мужчына”): учёный муж ’вучоны, навуковы супрацоўнік’ (калька з лац. *vir doctus*).

в) *дзед* (укр. *дід*) (са значэннем “стары мужчына”):

Бел. – за дзедам шведам, укр. – за дідів-прадідів ’вельмі даўно’; укр. – з діда-прадіда ’спаконвеку, адвечна; здаўна, з найдаўнейшых часоў’; у діди годітися ’быць намнога старэйшым за каго-н.’.

Фразеалагізмы сэнсавага поля *жанчына* (дзяўчына, баба):

а) *дзяўчына* (бел. дзеўка, руск. дева, девка, девица, укр. дівка):

бел. – сядзець у дзеўках ’не выходзіць замуж’;

руск. – в девках ’незамужній (сидзець, заставацца і пад.)’, старая дева ’немаладая жанчына, якая не была замужам’ (часта з адценнем абразы; гэта тлумачыцца тым, што ў традыцыйнай народнай культуры славян жанчына можа рэалізаваць сябе ў поўнай меры толькі ў шлюбе, а старая дева паўсядна ганьбілася); красная девица ’занадта нямелы, сарамлівы малады чалавек’.

Што да апошняга фразеалагізма, то ён развіўся са свабоднага словазлучэння. Эпітэт *красны* не абазначае тут колеру, а ўтрымлівае старажытнае славянскае значэнне ’краса’. Фальклорная формула *красная девка* (*девица*, *девушка*) (бел. – *красная дзеўка*) абазначае, называе так прыгажуню (руск. *красавицу*). У рускай мове фальклорная формула ператварылася ў ідыёму і выражает пачуцці сімпатыі, сяброўства, але часцей – жартлівую іронію (Гл.: Бирих... 2001: 146–147).

укр. – *сивіти в дівках* ’доўга не выходзіць замуж або зусім не быць замужняю; не пабываць у шлюбе’; як (мов, ніби і пад.) засватана *дівка* (*дівка на виданні*) з 2-ма значэннямі ’ніякавата, нямелы, сарамліва’ і ’горда, з пачуццём уласнай годнасці’.

б) *жанчына* (руск. *женщина*):

У рускай мове ёсьць фразеалагізм *ищите женщину* (які ўжы-

ваўся і па- французску *Cherchez la femme*) са значэннем 'віноўніцай любой падзеі з'яўляецца жанчына'. Крылатым ён стаў дзякуючы раману А. Дзюма-бацькі "Магікане Парыжа" і аднайменнай драме (1864), дзе гэты выраз з'яўляецца любімай прымаўкай парыжскага паліцэйскага чыноўніка (Гл.: Бирих... 2001: 184–185).

в) *Баба* (бабка, руск. бабушка) (у значэнні "жанчына" і "старая"):

Базарная баба (бел., руск.) – *базарна баба* (укр.) са значэннем 'крыклівы, сварлівы, грубы чалавек' – семантычна тоесныя фразеалагізмы ўсходнеславянскіх моў, якія па сваім лексічным складзе цалкам супадаюць (параўнайце таксама руск.: Где баба, там рынок; где две, там базар).

Бабка надвое (надвае) варажыла (гадала) – *бабушка <ещё> надвое сказала (гадала)* – *баба надвое ворожила (гадала)* са значэннем 'невядома, ці ўдасца ажыццяўіць жаданне' (а ў беларускай мове выраз мнагазначны; другое яго значэнне 'невядома, ці адпавядае сапраўданасці тое, пра што гавораць') – суадносныя фразеалагізмы беларускай, рускай і ўкраінскай моў адрозніваюцца асобнымі кампанентамі, якія, аднак, адносяцца да адной семантычнай групы, да аднаго семантычнага плана. Гэтыя выразы (як і руск. *бабушка ворожит* 'усё ўдаецца, даеца лёгка', укр. *як (мов, ніби) сім баб пошептало* 'намнога лепш') звязаны з варажбою, у якую верылі ўсходнія славяне. Бабкі, вядзьмаркі, гадалкі, якія прадказвалі лёс, надвор'е, загаворвалі ад хваробы або суровакаў. Фразеалагізмы ўтрымліваюць іранічныя адносіны да варажбы.

Яшчэ беларусы гавораць: *як старой бабе сесці* 'вельмі мала (звычайна пра зямлю), рускія – *к чёртовой бабушке* ў двух выпадках 'прэч, вон (выганяць); выражэнне злосці, пагарды да каго-н., жадання пазбавіцца і пад. ад каго-н. або чаго-н.' і 'прахам (пайсці, ляцець і пад.)', украінцы – *баба Палажска* 'языкаты, фанабэрыйсты, высакамерны', *бісова (клята) баба* 'ўжываеца для выражэння здзіўлення аба негатыўнага стаўлення да кагосьці', *згадала баба дівера* 'няма патрэбы гаварыць пра тое, што даўно мінула, забылася і не вернецца', *як баба дівкою була* 'вельмі даўно'.

2. Прыказкі і прымайкі.

Жанчына ва ўсходнеславянскай традыцыйнай культуры, з аднаго боку, прадаўжальніца роду, першакрыніца ўсяго жывога, з другога, – сімвал грахоўнасці, зла, яна ставіцца побач з нячыстай сілай: руск. – *Баба да бес – один у них вес; Куда черт не поспеет, туда бабу пошлёт* (ПРН, с. 309); укр.– *Баба, що чорт – одна сатана; Де дідько сам не вдіє, туди бабу пошиле* (УППП, с. 299). У беларускіх народных казках толькі жанчына можа перахітраць чорта: Хацеў ужо чорт кінуць гэтых людзей да ісці спакушаць других, але вось раз чуе, што людзі кажуць: *дзе чорт не йме, там бабу пашле* (Серж., СРБ-П, с. 67–68); Хіба ты забыўся, што *баба і чорта перахітруе* (Тамсама, с. 68).

Растлумачыць такое стаўленне да жанчыны дапамагаюць эты-малагічныя міфы. Згодна народных вераванняў усходніх славян, жанчына ўзнікла пасля мужчыны. Ва ўкраінскіх паданнях гаворыцца пра тое, што жанчына (Ева) спачатку была выраблена Богам з цеста, а мужчына (Адам) – з праху. Але жанчыну з'еў сабака. Тады па просьбe Адама Бог стварыў Еву з яго рабра. Беларускія легенды рассказывают, што напачатку мужчына і жанчына былі адной плошчю, былі злучаны нейкай кішкай (хвастом). Д'ябал спакусіў жанчыну і адараў яе ад мужчыны, якому дасталася кішка, а ў жанчыны ўтварылася дзірка. З тых часоў мужчына і жанчына беспаспяхова імкнуцца зліцца навекі ў адно цэлае, і ад гэтых спроб нараджаюцца на свет дзеци. Дарэчы, згодна яшчэ адной украінскай легендзе, Ева ўтварылася з хваста сабакі або чорта, бо сабака ўкраў рабро Адама, і тады Бог адрэзаў у яго хвост і зрабіў з яго жанчыну, таму яна меле языком, як сабака віляе хвастом (Славянские древности 1999: 205): *Виляє языком, як собака хвостом; У неї язика, як у суки хвоста* (УППП, с. 46–47).

Ва ўяўленнях наших продкаў (з пункту погляду мужчын) жанчына – гэта істота зачастую непаўнацэнная ў інтэлектуальным і эмасыянальным плане: бел. – *У жанчыны волас доўгі, да вум кароткі* (Серж., КА, с. 158); “А што, – думае, – у бабы волас доўгі, а разум кароткі, – можа быць, праўда” (Шэйн, с. 137); руск. – *Волос долог, да ум короток; Перекати-поле – бабий ум* (ПРН, с. 307); укр. – Недаром кажуть: що у жінкі волос довгий, та разум короткий; Буцім Бог жінкам волосся довгое дае за те, що разум укоротив чимало (УППП, с. 285); яна гаворыць многа і не зайдёды да месца: бел. – ...Але ж кажуць, што

на бабскія языкі прывязі няма (Серж., КА, с. 153); Ведаеш, што *бабу б'юць за язык* (Серж., СРБ-П, с. 45); руск. – *Волос долог, а язык длинней* (у бабы) (ПРН, с. 307); *Бабский язык, куда не завались, достанет* (Тамсама, с. 308); укр. – *В баби язык, як лопата* (УППП, с. 46), *От язичок у тих жіночак: ні дать, ні взять, як у сорок* (Тамсама, с. 298).

І нарэшце, у шмат якіх устойлівых выслоўях канстатуецца думка, што жанчына не чалавек: *Курица не птица, а баба не человек* (ПРН, с. 308); *Я думал, идут двое, ан мужик с бабой* (Тамсама).

У гісторыі індаеўрапейцаў вядома сярэдневяковая спрэчка, калі адзін з епіскапаў на Маконскім саборы (585 г.) адкрыў дыскусію пра тое, ці можна жанчыну называць словам *homo* (чалавек) (Маслова 1997: 75).

Ва ўкраінскай мове слова *человік* – гэта мужчыны, мужык.

Магчыма, уся справа ў слове. Навукоўцы да сённяшняга дня не могуць даць адназначны адказ: што абазначае слова *чалавек*. Слушны погляд выказвае Колесаў У.В. у працы “Мир человека в Древней Руси”. Ён прыходзіць да высновы, што “старое слово *человек* обозначает ‘ тот, кто имеет полную силу’, т.е. взрослый, муж, важный для жизни рода член коллектива” (Колесов 1986: 146). Менавіта такое значэнне ўтрымлівае слова *чалавек* і ў сучаснай украінскай мове.

Але ўсё ж такі народная мудрасць сцвярджае, што мужчына без жанчыны не можа абысціся: *Гаспадар без гаспадыні не чалавек, а паўчалавека* (Серж., КА, с. 27); Вядома, *гаспадар без бабы не гаспадар, а пустога двара затычка* (Тамсама, с. 58). Жанчына складае з мужчынам адно цэлае: *Муж – голова, жена – душа* (ПРН, с. 326); *Что гусь без воды, то мужик без жены* (Тамсама, с. 329); *Жінка без мужса – то солома без колосся* (УППП, с. 304); *Чоловік і жона – одна сатана* (Тамсама, с. 310).

УМОЎНЫЯ АБАЗНАЧЭННІ

- ПРН – Пословицы русского народа: Сборник В. Даля. В 2-х т. Т. 1. – М., 1989.
 Серж., КА – Сержпутоўскі А.К. Казкі і алавяданні беларусаў з Слуцкага павета. – Л., 1926.
 Серж., СРБ-П – Сержпутовский А.К. Сказки и рассказы белорусов-полешуков. – Спб., 1911.
 УППП – Українські прислів'я, приказки та порівняння з літературних пам'яток / Упоряд. М.М. Пазяк. – К., 2001.
 Шэйн – Шейн П.В. Материалы для изучения быта и языка русского населения Северо-Западного края. Т. 2. – Спб., 1893.

ЛИТАРАТУРА

- Бурих... 2001 = Бирих А.К., Мокиенко В.М., Степанова Л.И. Словарь русской фразеологии. Историко-этимологический справочник. – Спб., 2001.
- Колесов 1986 = Колесов В.В. Мир человека в слове Древней Руси. – Л., 1986.
- Маслова 1997 = Маслова В.А. Преданья старины глубокой в зеркале языка. – Минск., 1997.
- Сл. древности 1999 = Славянские древности: этнолингвистический словарь в 5-ти т. Т. 2. – М., 1999.